

وفاق المدارس چند فیصلے

شیخ الحدیث حضرت مولانا سلیم اللہ خان صاحب مدظلہ

(صدر وفاق المدارس العربیہ پاکستان)

بسم الله الرحمن الرحيم

نحمدہ و نصلی علی رسولہ الکریم

وفاق المدارس پاکستان کے دینی مدارس کا ایک ایسا مشترکہ ادارہ ہے جس نے دینی مدارس کو منظم کیا، نصاب تعلیم میں بھی بیداری، مدارس کو امتحان کے ایک پلیٹ فارم پر جمع کیا، مختلف تعلیمی مراحل کے لیے قابل اعتماد اسناد جاری کی اور ملک بھر کے مدارس کے ایک ہی وقت میں امتحانات قائم کرنے کا ایک ایسا خوب صورت اور قبل رشک نظام پیش کیا جس کی نظیر کہیں نہیں اور سب سے بڑھ کر دینی مدارس کے خلاف اندر وہی اور بیرونی قوتوں کے منصوبوں اور پالیسیوں کے مقابلے میں وفاق المدارس نے پاکستان کے مدارس کے مختلف موقف کی ترجیحی کا وہ فریضہ ادا کیا جس نے مدارس کی صفوں میں درازیں ڈالنے کی ہر کوشش اللہ کے فضل و کرم سے ناکام بنائی۔ پاکستان میں اہل حق کا یہی وہ مشترکہ ادارہ ہے جس میں کوششوں کے باوجود دشمن اب تک رخنہ ڈالنے میں کامیاب نہیں ہوا کہ یہ اللہ تعالیٰ کا فضل و کرم اور دینی مدارس کے تنظیمیں اور مخلصین کے تعاون، اتفاق اور ایک مرکز کے ساتھ جڑے رہنے کا نتیجہ ہے کہ دینی مدارس کا دفاع الحمد للہ و کرم اور دینی مدارس کے تنظیمیں اور مخلصین کے تعاون، اتفاق اور ایک مرکز کے ساتھ جڑے رہنے کا نتیجہ ہے کہ دینی مدارس کا دفاع الحمد للہ ثم الحمد للہ ناقابل تسلیم ہے، اس اتفاق و اتحاد کی برکتوں کا مشاہدہ ہم سب کر رہے ہیں، حکومتیں آتی رہیں، منصوبے بناتی رہیں، سازشوں کے جال بنتی رہیں، ترقیات اور خوش کن نعروں اور شاندار مستقبل کی نوید ساتی رہیں، دھمکیوں کے حریبے بھی آزمائی رہیں لیکن اللہ کے فضل و کرم اور پاکستان بھر کے مدارس کے مختلف موقف کی برکت سے وہ تمام منصوبے، سازشیں اور حریبے قصہ پار یہ بنتے رہے اور ان شاء اللہ آئندہ بھی یہ منصوبے ناکام رہیں گے۔

وفاق المدارس دینی مدارس کے دفاع، ان کی بہتری، ان کے نظم و نق کی ترقی اور نصاب اور نظام تعلیم کو عمدہ سے عمدہ تربیانے کے لیے کوشش رہا ہے اور رہے گا، اسے اپنی ذمہ داریوں کا پورا پورا احساس ہے، وفاق المدارس کی مجلس عاملہ ملک کے جید علمائے کرام پر مشتمل ہے جن میں ملک کے تقریباً تمام بڑے اداروں اور مدارس کے نظم و نق سنبھالنے والے تجربہ کار علماء شامل ہیں اور مدارس کے بارے میں کوئی بھی اہم فیصلہ ان کی رائے اور مشورے ہی سے طے کیا جاتا ہے اللہ کے فضل و کرم سے مدارس جو ق در جو ق ”وفاق المدارس“ کے ساتھ اخلاق کر رہے ہیں۔ اس سال تقریباً پونے سات سو نئے مدرسے و فاق کے ساتھ شمل ک ہوئے ہیں، گذشتہ سال ۱۴۲۳ھ کو امتحان دینے والے طلباء اور طالبات کی تعداد ایک لاکھ اٹھائی سو تھی، اس سال یہ تعداد بڑھ کر ایک لاکھ ایکس ہزار اپنچ سو ہو گئی

اجتیاعی کاموں میں بعض چیزوں سے اختلاف بھی ہو سکتا ہے اور بسا اوقات شکایتیں بھی جنم لیتی ہیں لیکن اجتماعیت کو برقرار رکھنے کا پہلا اور آخری اصول یہی ہے کہ اپنی رائے اور اختلاف کا پوری دینانت داری کے ساتھ اظہار کر دیا جائے اور پھر جو فیصلہ طے پائے، اس کی نہ صرف تائید کی جائے بلکہ اس کا دفاع کیا جائے اور اس پر پابندی کے ساتھ عمل کیا جائے اگرچہ وہ فیصلہ ذاتی اور شخصی رائے کے خلاف ہو..... الحمد للہ وفاق المدارس کی مجلس عاملہ اور مجلس شوریٰ کے ارکان اب تک اسی اصول پر کاربند رہے ہیں، فیصلہ کرنے سے پہلے اس پر آزادہ بحث ہوتی ہے، اس کے تمام پہلوؤں کا جائزہ لیا جاتا ہے اور پھر جو فیصلہ کثرت رائے سے طے پاتا ہے، اسے سارے اراکین بخوبی قبول کر لیتے ہیں..... مجلس عاملہ میں بارہا یہے فیصلے بھی طے پاتے ہیں کہ ہمیں ذاتی طور پر ان سے اتفاق نہیں ہوتا اور ہم اپنے اختلاف رائے کا اظہار بھی کر دیتے ہیں لیکن کثرت رائے سے طے پاجانے کے بعد بحیثیت صدر و فاق المدارس ہم اس پر عمل کے پابند ہوتے ہیں کہ اجتماعیت کو برقرار رکھنے کے لیے اس کے سوا کوئی چارہ کار نہیں!

وفاق المدارس کے نظم میں بعض نقص اور کمزوریوں سے انکار نہیں کیا جاسکتا، بسا اوقات شکایات موصول ہوتی ہیں ان نقص اور شکایتوں کو دور کرنے کے لیے سنجیدگی کے ساتھ کوشش جاری رہتی ہے، نظام کو مزید بہتر بنانے کے لیے مدارس کی طرف سے بھیجی گئی قابل عمل تجویز کا بھی خیر مقدم کیا جاتا ہے۔

یہاں یہ بات ملحوظ رہے کہ نصاب اور نظام تعلیم کے مختلف نیٹوں کرتے اور قواعد و ضوابط بناتے وقت پورے ملک کے مدارس پیش نظر رکھے جاتے ہیں اور حتی الامکان ملک کے مختلف مدارس کے وسائل، علاقائی ماحول و فضائی رعایت سے ایسے قواعد و ضوابط مرتب کیے جاتے ہیں، جن کا نفاذ سب کے لیے ممکن ہو..... بعض اوقات کوئی شخص یا کوئی ادارہ ایک خاص تعلیمی تجربہ کر لیتا ہے اور وہ محدود ماحول میں کامیاب بھی رہتا ہے، لیکن اس کامیابی کے پیچے ایسے تربیت یافتہ افراد و وسائل ہوتے ہیں جو ملک بھر کے مدارس کو میسر نہیں ہوتے..... ظاہر ہے مخصوص ماحول کے اس تعلیمی تجربے کو سارے مدارس پر مسلط کرنا نہ مفید ہو سکتا ہے اور نہ ہی اسے نافذ کیا جاسکتا ہے۔ مثلاً کسی ادارے نے اس طریقہ تدریس کا تجربہ کیا کہ طالب علم خود کتاب حل کر کے استاذ کو سنائے، استاذ تقریر کرنے کی بجائے صرف اس کی تصحیح و تصویب کرے، اس طرح طالب علم میں کتاب از خود حل کرنے اور سمجھنے کی صلاحیت بہت جلد پیدا ہو جاتی ہے..... ظاہر ہے یہ طریقہ تدریس بالفرض کسی مخصوص ادارے میں کامیاب رہتا بھی ہے، تاہم اسے تمام مدارس میں نافذ نہیں کیا جاسکتا، اس لیے کہ یہ صرف وہاں جاری ہو سکتا ہے جہاں فی درجہ طلبہ کی تعداد بہت محدود ہو، لیکن جن مدارس میں فی درجہ کم از کم پچاس، سانچھ طالب علم ہوتے ہیں، وہاں یہ طریقہ کیوں کر جاری ہو سکتا ہے! اس لیے تعلیمی قواعد و ضوابط اور معیار کا فریم اس قدر کشادہ رکھا جاتا ہے جس میں سب شامل ہیں!!!

اسی طرح کوئی ادارہ صرف متاز ترین طلبہ کو داخلہ دے کر ان پر محنت کرتا اور ان کی تربیت کرتا ہے، یہ ایک خوش آئندہ بات ہو گی لیکن سارے مدارس اس معیار کو اختیار کر سکتے ہیں اور نہ ہی انہیں اختیار کرنا چاہیے، ہمارے معاشرے کی دینی ضروریات کو محدود متاز طلبہ ہرگز پورا نہیں کر سکتے، اس کے لیے کافی بڑی تعداد کی ضرورت ہے اور وہ اسی وقت پوری ہو سکتی ہے جب معیار کے دامن میں وسعت رکھی جائے، متاز طلبہ تو فارغ ہونے کے بعد مخصوص شعبوں میں چلے جاتے ہیں، دین کے بہت سارے ایسے اہم شعبے ہیں جن کے لیے متاز صلاحیت کا ہونا کوئی ضروری نہیں، وہ شعبے غیر متاز طلبہ ہی پر کر سکتے ہیں، ”متاز“ ہونے کی شرط لگائی گئی تو ان شعبوں کی ذمہ داریوں کو کون آکر سنبھالے گا، ہاں دین کے بعض شعبوں کے لیے پختہ صلاحیت اور قوی الاستعداد افراد کی ضرورت ہوتی ہے اس کے لیے متاز باصلاحیت

افراد کو تیار کرنے کی اہمیت سے انکار نہیں کیا جاسکتا! اور اگر کوئی ادارہ بطور خاص یہ فرضہ انجام دیتا ہے اس کی حوصلہ افزائی ہوئی چاہیے۔

ابھی حال ہی میں وفاق المدارس کی مجلس عاملہ اور مجلس شوریٰ نے چند فصیلے کیے ہیں، جن کی تفصیل سہ ماہی "وقاقي المدارس" کے

اس تازہ شمارے میں دی جا رہی ہے یہاں ان میں سے چند کا ذکر کیا جاتا ہے:

① نصاب تعلیم کے متعلق مجلس عاملہ اور نصاب کمیٹی کے کئی اجلاس ہوئے جس میں درجہ اولیٰ سے لے کر دوسرہ حدیث تک کے نصاب میں بعض جزوی ترمیم کی گئی، چند کتابوں کا اضافہ کیا گیا مثلاً جدید تجارت و معیشت، جدید فلکیات اور تاریخ اسلام کے موضوع پر مختلف درجات میں کتابیں رکھی گئیں۔ یہ ترمیم شدہ نصاب اس شمارے میں شائع کیا جا رہا ہے۔

② متوسطہ (درجہ اعدادیہ) کے نصاب کا حصی خاکہ ابھی تک مرتب نہیں ہوا، اس پر مختلف علماء اور ماہرین پر مشتمل کمیٹی کام کر رہی ہے، جیسے ہی وہ مرتب ہو گا، تمام مدارس کو اس کی اطلاع کر دی جائے گی۔

③ بنات کے نصاب کا دورانیہ چار سال سے بڑھا کر چھ سال کر دیا گیا، چار سالہ نصاب پڑھنے سے مطلوبہ علمی استعداد حاصل نہیں ہو رہی تھی، اس لیے ان کا نصاب بڑھا دیا گیا، درجہ رابعہ تک ان کا وہی نصاب ہے جو بنیں کا ہے، اس کے بعد ان کا دو سالہ نصاب الگ مرتب کیا گیا..... بنات کے لیے ایک مختصر سالہ نصاب بھی تیار کیا گیا تاکہ جن طالبات کے پاس چھ سال کی فرصت نہیں ہے وہ اس سے استفادہ کر سکیں، بنات کے یہ چھ سالہ اور سہ سالہ دونوں نصاب بھی اس شمارے میں شائع کیے جا رہے ہیں، بنیں اور بنات کے اس ترمیم شدہ نصاب کی حصی منظوری مجلس شوریٰ کے اجلاس میں ہو گی جو شعبان کے آخری عشرے میں ان شاء اللہ منعقد ہو گا۔

④ مجلس شوریٰ نے ایک فیصلہ یہ کیا آئندہ سال ۱۴۲۵ھ میں سے ہر درجہ کا امتحان وفاق المدارس کے تحت ہو گا، غیر وفاقی درجات کو چونکہ طلبہ اہمیت کم دے رہے ہیں، اس لیے یہ فیصلہ ناگزیر سمجھا گیا، البته جو مدارس اپنے سالانہ امتحان کا نظم بوجوہ برقرار رکھنا چاہیں، وہ وفاق کے امتحان سے پہلے، یا اس کے بعد دیا اس کے ساتھ ظہر کے بعد بہت آسانی کے ساتھ اپنایہ نظم برقرار رکھ سکتے ہیں، وفاق المدارس کے تحت امتحان دینے والے طلبہ کی تعداد ہزاروں میں ہوتی ہے اور اس کا ادارہ پورے ملک تک پھیلا ہوتا ہے اس لیے طلبہ فطری طور پر اس کے لیے تیاری بھی اسی ذوق و شوق، اہتمام اور توجہ کے ساتھ کرتے ہیں۔ وفاق کے تحت ہر درجہ کے امتحان لینے کا مقصد بھی یہی ہے کہ طلبہ ہر درجہ کو اہمیت دیں اور امتحان کی بھرپور تیاری کریں۔ بنات کی تعلیم میں وفاق المدارس کے تحت ہر درجہ کے امتحان لینے کا سلسلہ پہلے سے جاری ہے، اب بنیں کے نظام تعلیم میں بھی اسے جاری کیا جا رہا ہے۔

وقاقي المدارس کے ساتھ شامل ملک بھر میں پھیلے ہوئے ہزاروں مدارس نے الحمد للہ وفاق کے قواعد و ضوابط کی پابندی کر کے اپنے تعلیمی معیار کو بھی بلند کیا اور ادارہ وفاق کو بھی استحکام بخشا، اس پابندی اور تعاون پر مدارس کے ارباب حل و عقد مبارکباد کے سختیں ہیں۔ ہماری دعا ہے اور آپ سے بھی دعا کی درخواست ہے کہ اللہ جل شانہ و دینی مدارس کے اس مشترکہ بے نظیر ادارے کو مزید ترقی عطا فرمائے، اس کے نظم و نسق کو پہلے سے زیادہ بار آور بنائے اور اس کے نظمیں کو اخلاص، توجہ اور محنت کے ساتھ اس کی خدمت کی توفیق عطا فرمائے۔

آمین

وصلى الله تعالى على خير خلقه محمد وآل وصحبه أجمعين